


శుభశుభ శుభ
శుభ



విశుక్తు
లక్ష్మీనరసింహశాస్త్రి

అద్దం ముందు ఆనందరావు నుంచుని
ఆరాటపడుతున్నాడు. మొహం
చిట్టించుకుంటూ విసుక్కుంటున్నాడు.
తాను కోరుకున్న రూపం అద్దంలో కన
పడటంలా. కనుబొమ్మలు పైకి కిందకు
తిప్పుతూ, మెడ కుడివైపుకు కొంచెం
వంచి 'ఆ' అనుకుంటున్న సమయంలో,
అద్దంలో భార్యను చూసి ఉలిక్కి
పడ్డాడు.

నన్ను చూసి అంత భయపడ్డా

రేంటి...' పకపక నవ్వేసింది శారద
చేతిలో దువ్వెరను విసురుత గిరాటు
వెట్టేశాడు. చిరాకుగా తన వెనకాలై
నిలబడ్డ భార్య వాలెతాన్ని, ఓరచూపుతో
తిలకిస్తున్నాడు. ఆనందరావు దృష్టి
కోణం అప్రయత్నంగా అమాంతం ఒక
బొచ్చి. శారద కంట్లో గుచ్చుకుంది.
అమె చివాయిస, యింకొక అడుగు
ముందుకు వేసి. భర్త మొహంలోకి చూస్తూ
కొంటెగా నవ్వింది. అతనికి అహం బాగా

దెబ్బతిన్నది. 'ఊఊ' అంటూ బుసలు కొడుతున్నాడు. క్షణకాలం తీవ్రంగా చూశాడు. చప్పున, పైవళ్లతో క్రింది పెదిమను గట్టిగా నొక్కుతూ కుడిచేతి చూపుడు వేలును, పాపిడిలోకి పోనిచ్చి, బొటనవేలు సహాయంతో, ఓ పొడుగాటి తెల్లటి వెంట్రుకను కుదుళ్లు కదిలేటట్లు పైకిలాగేశాడు. దాన్ని అద్దంలో వూగిస్తూ తలవూపాడు, విజయ గర్వంతో. శారదకు నవ్వాగలేదు.

'ఎందుకూ అంత నవ్వు' అంటూ భార్యవైపుకు తిరుగుదామనుకుని, వెంటనే ఆగిపోయి, ధీమాగా నిలబడి, యింకెక్కడయినా, నీ కక్కినిపిస్తే చెప్ప అన్నాడు కసిగా.

'తెల్లజుట్టే అనుకున్నా, దృష్టిలోపం కూడా వచ్చిందన్న మాట...' విరగబడి నవ్వింది శారద.

'ఇంకెక్కడయినా వున్నాయేంటి' అని మనస్సులో అనుకుంటూ జుట్టంతా పీక్కున్నాడు. 'వెండితీగలు' అక్కడక్కడ బాగానే కనిపించాయి. అక్కను పట్టలేకపోయాడు. అటూ యటూ మెడ విసురుగా తిప్పి గభాలున బ్రిల్ క్రిమ్ యింత చేతిలో వేసుకుని, తలంతా మర్దనచేసుకున్నాడు. తమాయించుకుని, నాజూకుగా జుట్టును అదుపులోకి తీసుకొచ్చాడు. మెత్తగా నల్లగా జుట్టు ఒదిగి ఒదిగి పడుకునివుంది. తలను ఊగిస్తూ, అద్దంలో చూసుకుంటూ అమృత్యు అని సంతృప్తిగా నవ్వుకున్నాడు.

శారద, అట్టే భర్త చేష్టలన్నీ చూస్తూ, అట్లాగే నిలబడిపోయింది.

'ఇంతకీ, మిమ్మల్ని నవమన్మథులని జనం నుకుంటున్నారని మురిసి పోతున్నారన్నమాట. అంతేగా...'

ను వ్యూహిస్తున్నట్లు, ముసలివాడని మాత్రం అనుకోవడంలేదు, తెలిసిందా.. విశ్వాసంతో భార్య మొహంలోకి చూశాడు.

ఇంతలోకే 'తాతయ్యా...' అంటూ సన్నటి గొంతుక ఆనందరావుకు వినిపించి గతుక్కుమన్నాడు.

'వీడెవడు, తాతయ్యా అంటూ బయర్దేరాడు. ఎన్నిసార్లు చెప్పినా బుద్ధిలేదు. బావ, మావయ్యా, అన్నయ్యా, బాబాయి, యిన్ని వరసలుండే, పీటన్నింటిని వదిలిపెట్టేసి, తాతయ్యా, తాతయ్యా అంటాడేమిటి. వీడి వరస మండిపోను' లోపల లోపల నణుక్కుంటూ, పళ్లు పటపట మనిపించాడు ఆనందరావు.

'ఏమిటి నన్ను సమాధానం చెప్పమంటారా మీ ప్రశ్నకు...లేకపోతే ఆ పీలుపును మీరు వినలేదని నన్ను అనుకోమంటారా...' చిరునవ్వుతో, శారద మొహం కళకళలాడింది.

'వెధవ వరసలు, వాటికి అర్థం ఏమిటి! ఆ లెక్కప్రకారమయితే, నిన్నా, మొన్నా పుట్టినవాడు కూడా తాతయ్యే అవచ్చు కూడా...అయినా, నాణ్ణసలు, నన్ను యెప్పుడు అట్లా పిల

వద్దని చెప్పానే...ఒహో యిప్పుడు తెలిసిందిలే. నువ్వాడిన నాటివం అన్నమాట...'

'ఇది మరీ బాగుంది. ఇందాకటినుంచి నే యిక్కడే వున్నాగా, నేను చేశానని మధ్య...'

'ఈ మాత్రం నే కనిపెట్ట లేననుకున్నావా...'

'అయితేనే, ముందరే వాడికి చెప్పి, చిమ్మల్ని తాతయ్యా అని పిలవమన్నా నన్నమాట. అంతేగా మీ ఊహ...ఒరేయ్ వాసూ యిత్రారా... అడగండి...' శారదకు బాగా కోపం వచ్చింది.

'అమ్మమ్మ ... మా అమ్మే...' అంటూ వాసు తడబడుతుంటే, ఆనందరావు పెద్ద పెట్టిన బిగ్గరగా నవ్వాడు. 'ఎందుకూ అంత విరగబడటం. ఆయ్యయ్య... కాస్త అద్దే పెట్టుకోండి...'

'అమ్మమ్మే... నువ్వై నిజంగా అమ్మమ్మవే...తిక్క కుదిరింది...' ఆనందరావుకు నవ్వాగటలేదు.

'అందుకా, మీరు నవ్వేది...' యిప్పుడు తెలిసింది... నిజవుగా తల వూపుతూ ధీమాగా భర్తవంక చూస్తూ 'ఒరేయ్ వాసూ, నేను అమ్మమ్మనవుతే, యియనగారు యేమవుతారా...' వాసును దగ్గరకు తీసుకుంది.

'తాతయ్యా...' నాలికను రెండు సార్లు కదిల్పించాడు వాసు.

గబాలున నవ్వావేశాడు ఆనందరావు.

వాసు చెయ్యి పట్టుకుని, పకపక నవ్వుకుంటూ శోపలికి వెళ్ళిపోయింది.

ఆ నందరావు కనిపట్టలేకపోతున్నాడు. 'నన్ను ఉడికించటానికి శారద అట్లా చీటికి మాటికి అందోందా లేక పోతే నిజంగానే నేను ముసలివాణ్ణి పోయానా.' ఛీ ఏంకాలేదు. తనలో సమాధాన పడి చప్పున అగిపోయాడు.

అవునూ యేళ్లాచ్చిన మాటవుతే నిజమే, కాని యింకా ముసలి కళ్ళ పడలేదు. జుట్టు సెరవటానికేమిటి, యీ రోజుల్లో పదేళ్ల కుర్రాడిక్కుడా జుట్టు నెరుస్తోంది. దాంట్లో యేముంది శి. మొహంలో ముడతలు యేంలేవు. బుగ్గలవుతే తొట్టపోలేదు. కళ్లకూడా అద్దే లోతుగా పోనట్టే స్నో రాసింతర్వాత మొహంలో చాలా మార్పు వచ్చేసింది. పొడరుకూడా లైట్ గా అద్దితే, ఖచ్చితంగా యిరవైయేళ్ళు వెనక్క నడిచినట్టు స్పష్టంగా కనిపిస్తోంది. పెళ్ళినాటి ఫోటో పక్కన పెట్టుకుని చూస్తుంటే పెద్దగా అద్దే తేడా కనిపించటంలా. ఈ క్రాప్ కొంచెం పొడుగ్గా వుంటే బాగుండేది. ఈ వెధవ బట్టతల ముందుకే రావటం మూలాన. షేప్ కొంచెం దెబ్బతిన్న మాటవుతే వాస్తవమే. బట్ట తల కూడా కనిపించకుండా చెయ్యచ్చునుకో. అయినా అంతచేటు అనవసరం. ఎంతైనా నేను పాలికెళ్ల కుర్రాన్ని

కాదుగదా...' అద్దంలో అట్టే చూసు కుంటూ తనను తాను పరిచయం చేసు కుంటున్నాడు ఆనందరావు.

ఓ క్షణంలో బాగా మనస్సుకు సంతృప్తి కలుగుతోంది. మరుక్షణంలో కసిగా. అద్దాన్ని పగలకొట్టాన్నట్టు, అందోళనపడుతున్నాడు.

నిజ్జరంగా అట్లాగే నిలబడి జుట్టును చేత్తో పడేపడే నిమిరుతూ, కనురెప్పల్ని ఆడిస్తూ, ఎండిపోతున్న పెదిమలను తడి చేసుకుంటూ, 'నాలో మునలి కళ మాత్రం, రాలేదు' అని నిశ్చయంగా అనుకున్నాడు ఆనందరావు.

ఆ నిట్టూర్పువాయిపులు, పూర్తిగా నమసిపోకమునుపే 'వస్తా.....' అంటూ అమ్మం గడపలో దిగబోతున్న వాను నోరును అమాంతం చేత్తోనొక్కేసి, 'నువ్వేం చెప్పక్కర్లేదుగాని, వెళ్ళిరా' అంటూ వాకిటిగేటుదాకా పంపించేసి చేతులు రెండూ దులుపుకుంటూ, లోపలికి వచ్చేవాడు ఆనందరావు.

'ఎట్లాగయితేనే ఓవసివాడి నోరు మూసేసి, మీరు విజయాన్ని సాధించారు ...' చంచిన తల యెత్తకుండా తాపీగా అన్నవి శారద.

నిన్నెన్నిసార్లు చెప్పినాకూడా అర్థం కాకపోతే నేనేం చేస్తాను. నన్ను ఎగతాళి చెయ్యటంతోనే నీకు సరదా అయితే, నీ సరదా తీర్చటానికి యెప్పుడూ నే సిద్ధమే ...' నవ్వు తెప్పించుకోవటానికి విఫల ప్రయత్నంచేశాడు, ఆనందరావు.

'నా సరదా అట్లా వున్నదాన్ని వున్నట్టుగా చూట్టం...లేంది ఉన్నట్టుగా ఊహించుకోకపోవటం అంతే...' నిక్కచ్చిగా అనేసింది.

ఆనందరావు యేమీ అనలేకపోయాడు. మెదలకండా వూరుకున్నాడు. శారద కూడా ముఖావంగానే వుండిపోయింది.

ఈయనకెందుకు యింతతాపత్రయం. ఈ మధ్యలో ఆయన ఆలోచనల్లోనూ ఊహల్లోనూ, యెంతో మార్పు కనిపిస్తోంది. తీర్పుకోలేని కోర్కెల్ని పెంచుకుంటున్నారు. ఎందుకనో అర్థం కావటంలేదు. తనలో తాను తీవ్రంగా మధనపడుతోంది ఆయన వాలకం, ధోరణి చూస్తుంటే, శారద మనస్సు పరి పరి విధాలుగా ఆలోచిస్తోంది. చప్పున త్రుళ్ళిపడ్డట్లుంది. ఏదో తళుక్కున మెరిసినట్లుంది. క్షణంలో మొహం విప్పారింది. సంతృప్తిగా నవ్వుకుంది.

ఆనాడు, ఆఫీసునుంచి వస్తూనే కసిగా, అమాంతం కుర్చీలో కూర్చుని కాలిబూటును విప్పేసి, వరండాలోకి గిరాటు పెట్టాడు. పడక కుర్చీలో పడు కుని, చేతులు రెండూ వెనక్కు పొడుగ్గా బారజాపి, బుసలుకొడుతున్నాడు. భర్త హడావిడి అంతా ఓకంట గమనిస్తూనే, యేమీ తెలియని దానిలాగ, వయ్యారంగా వచ్చి, చిరునవ్వుతో పలకరిస్తూ, ఆనందరావుకు టీ కప్పును అందించింది శారద.

విప్లవారిన మొహంతో భర్తవంక అదే పనిగా చూస్తూ 'మీరివ్వాలి యెట్లావున్నారనుకున్నారు నవమన్మథుల్లాగా వున్నారంటే నమ్మండి...' నిబ్బరంగా ఆశగా అన్నది శారద.

ఆనందరావుకు వీపు తట్టినట్లయింది.

'ఆ'...అంటూ ఆశ్చర్యంగా, భార్య మొహంలోకి విడ్డూరంగా చూశాడు, పడుకున్నవాడల్లా, గభాలున లేచి కూర్చుని.

మళ్ళీ షణంలో తల దించేసి, చప్పగా పడుకున్నాడు.

'ఇంతమాత్రంతో మోసపోస్తే, నన్ను ఉతికించటానికి యిదికూడా ఓ పద్ధతే -' అసహానాన్ని ప్రదర్శించాడు.

'నేను ఉన్నది ఉన్నట్టుగా చెప్పతా. ఎగ్జిరేట్ చేసి చెప్పాలనిన అవసరం యేమీ లేదు. మీలో యివ్వాలి పూర్తిగా మార్చును చూస్తున్నా. ఇది నిజం. ముమ్మాటికి నిజం...' అంటూ తన నిజాయతీని శంకించటానికి వీలేకండా, తొజకుండ గంభీరంగా అనేసింది శారద.

కళ్ళు పెద్దవిచేసి, ఆమె మొహంలోకి ఓ షణంలో ఆలోచనగా చూశాడు.

శారద భేష్టాలకు యేమీ పోదు. ఉన్నది ఉన్నట్టు అనేస్తుంది. నిజమే! తం విదిలించేసుకున్నాడు. మరి యిందాక ఆఫీసులో ఆ సునీతకు వచ్చిన యేళ్ళకు, నన్ను తండ్రిలాంటి వాడంటుందేమిటి! ఆవిడ కళ్ళకు అట్లా కని

పించానేమో! క్రాపు యెత్తుగా వుందే అని నన్ను చూసి వ్యంగ్యంగా అంటాడేమిటి ఆ సీను. ఆనందరావుగారు కూడా సాగించారు. చెంపపట్టిలు కిందకు లాగటం అని కామెంటా : ఆ ముసలి వెధవ వాడికి నాకు పోలికేమిటి. ఇంకా నాలుగేళ్లలో మనోవర్తి తీసుకోబోతున్నాడు. ఇదంతా నన్ను చూసి అసూయపడటం కాబోలు. అంతకంటే యేమనుకోవాలి. తనలో తాను నవ్వుకున్నాడు. శారద అబద్ధమాడదు. ఇవ్వాలి, శారద నిజంగా ఉన్నది ఉన్నట్టుగానే వుంది. శారద కంటికి ఆ విధంగా కనిపిస్తున్నానంటే నా ఊహ తప్పుకాదు.

తనలో తాను తర్కించుకుంటూ, శారదను, దగ్గరకు తీసుకోబోయాడు, కృతజ్ఞత తెలియపరచటాని కన్నట్టు.

'టీ ఒలికిపోతుంది...వుండండి... అయ్యో. నేనే కిందపడేటట్టున్నా.' ఉక్కిరి బిక్కిరయింది శారద.

'మహాపడితేనా వల్లోపడతాఅంతేగా...' మొహంలో మొహంపెట్టి, ఆనందరావు నవ్వుతుంటే, ఆయన మొహంలో ముడతలు శారదకు కొట్టొచ్చినట్టు కనిపించి నాయి.

ఇంట్లో ఉత్సాహం రోజురోజుకు మితిమీరిపోతుంది. శారద భర్తను పూర్తిగా ఆకట్టేసింది. ఏమాట మాట్లాడినా, ఏపనిచేసినా, శబ్దావని మెచ్చుకుంటున్నాడు. కాని బైట అడుగుపెట్ట

టానికి మాత్రం ఆనందరావుకు భయం గానే వుంటోంది. ఎవరు ఏ క్షణాన రఫి మని ఏమాటంటారో అని హడలిపోతూ వుంటాడు. ఎవరితోనైనా కాసేపు మాట్లాడాల్సివస్తే, పొడి పొడి ముక్కులు నాలుగు అనేసి 'వస్తా' అనిగిగ్గున తిరిగి వెళ్ళిపోతూ వుంటాడు. ఆఫీసుకు వెళ్ళే ముందు, అడ్డాన్ని పలకరించే టైము రోజు రోజుకు యెక్కువవుతోంది. ఎంతసేపు చూసుకున్నా, ఏదో క్షణంలో ఒక్కసారి గతుక్కుమనటం తప్పటంలేదు.

ఆఫీసులో యెవరి నోరైతా కట్టె య్యెచ్చగాని, ఆ సుందరం నోటికి మాత్రం హద్దుండదు. ఎంతమాటపడితే అంతమాట అనేస్తాడు. అందులో మరీను ఆ టైపిస్ట్ ముందరే:

'మీరు పెద్దవారు. ఏం చెప్ప మంటారు ఆ పైలు సరిగ్గ చూడకపోతే యెట్లా చెప్పండి. మీ ఎండార్స్ మెంట్ మీదగదా నేను డిసిషన్ తీసుకునేది...' అంటాడు సుందరం.

'మీరు రాసింది తప్పు. ఒళ్ళుద గ్గర పెట్టుకుని బాధ్యతగా వ్యవహరించాలి. ముందు ముందు వృద్ధిలోకి రావలసిన వారు. మీరే యిట్లా చేస్తే యెట్లాగు' అని ముక్కుచివాట్లుపెడితే నేను యెంత సంతోషించేవాణ్ణి వాడికి అదేం మాయ రోగమో 'మీరు పెద్దవారు' అనిమొదలు పెడతాడు అనుకుంటూ ఆనందరావు చిటచిటలాడిపోతున్నాడు.

ఆనందరావు గడియారం పెండులం లాగ ఊగిసలాడిపోతున్నాడు. అటూ యిటూ, అటూ యిటూ, ఆయన మనస్సు నిలకడలేకండాపోయింది.

సూర్యుని లేతకిరణాలు, వెచ్చ వెచ్చగా గేటులోంచి పోర్టికోలోకి, దూనుకుని సూటిగ వంటింటివైపుకు ప్రసారమవుతున్నాయి. పల్పటి డోర్ కర్టెన్ చిరుగాలికి రెపరెపలాతుంటే, ఆ సందుల్లోంచి వెలుతురు గోడ గడి యారంమీద పడి తళతళ మంటోంది.

ఆనందరావు, పడకకుర్చీలో పడు కుని, అట్టే ఆ వెలుతురును చూస్తు న్నాడు. టంగ్ టంగ్ మంటూ గోడగడి యారం ఎనిమిది గంటలు కొట్టింది. అప్పుడే యింత టైమయిందా అను కుంటూ, బద్ధకంగా చీచి, వంటింటి వైపుకు నడిచాడు శారద, దొడ్లో తులసిపెట్టు ద గ్గర, తల ఆరపోసు కుంటోంది. ఆనందరావు కళ్ళు కుర చయినాయి. ఆమె తల సూర్యరశ్మికి తెల్లతెల్లగా మెరుస్తోంది. అట్లాగే నిలబడి షోచూడు. జుట్టును మడివైపు బుజం మీదకుపోనిచ్చి, తుండుగుడ్డతో, గట్టిగా తుడుచుకుంటుంటే, శారద మొహం సగంవరకే కనిపిస్తోంది ఆనందరావుకు. అశ్చర్యపోయాడు దిపడలు అంటుకు పోయి, ఆమె మొహం గాండ్రింపుగా కనిపించింది. ఆ చేతుల్లో కూడా, నాజుకుతనం ఎక్కడా కనిపించటం

లేదు. ఒక్కొక్కసారి తల విదిలిస్తున్నప్పుడు, క్షణంలో మొహం ఎదురుగా కనిపించి, ఆనందరావును భయపెట్టేస్తోంది.

శారద చాలా పెద్దదయిపోయి దేమిటి : తలకూడా నెరసింది. ఇట్లా వుండేమిటి అనుకుంటున్నాడు.

‘ఏమిటి పరీక్షచేస్తున్నారు : ...’ తల గుడుచుకుంటూనే, భర్తవైపుకు తిరక్కుండానే అన్నది శారద.

‘అబ్బే ఏముంది, ఎంటేదు’ అన్నట్టుగా, తల అడ్డంగా మెల్లిగా రెండు మూడుసార్లు కదిలించాడు ఆలోచనగా.

అనాటినుంచీ కూడా శారదను చూస్తున్నప్పుడల్లా, ఆనందరావు మనస్సు నివుక్కుమంటూ వుంటుంది. రోజురోజుకు, ఆమె అకృతితో అకర్షణ తగ్గిపోతున్నట్లు, అయిట్లో యేవత్తో ఓ పెద్ద యిల్లాలు సంపరిస్తున్నట్లు అతనికి అనిపిస్తోంది.

భర్తలో అలగుతున్న మార్పును శారద గ్రహించినప్పటికీ, ఫలానా అని తెలుసుకోలేకపోతోంది. విడ్డూరంగా తనవైపే చూడటం, ఒక్కొక్కప్పుడు అశ్చర్యంగా, తనను చూస్తూ నిలబడి పోవటం గమనిస్తూ. శారద మధన పడుతోంది.

ఆనందరావుమాత్రం రోజూ గంటా రెండుగంటలు మేకప్ చేసుకోవటం మరచిపోవటంలేదు. ఉత్సాహంగా

గంతులేస్తున్నట్లు, యింట్లో మాట్లాడుతూ వుంటాడు. అతని మనస్సులో యింకా యింకా కోర్కెలు చెలరేగుతున్నట్లు, అతని మాటలధోరణిలో శారద తెలుసుకుంది. కాని, ఆమె భర్తకు యే అంశాలు విధించలేని పరిస్థితిలోనే వుండిపోయింది.

ఉరంతా గాలించి, గిరున యింటికి వచ్చేటప్పటికే, శారదను చూడగానే, మూర్ఛ వచ్చినంత పనవుతుంది, ఆనందరావుకు

ఉల్లాసంగా ఉగిసలాడుతూ, శారదకు ఎదురుగా కూర్చుని, చిరునవ్వుతో పలకరించాడు. ఒరచేతులు రెండినీ, గొండంగా, పైపైన రాసుకుంటూ, కళ్ళు రెండూ పెద్దవి చేసుకుని ‘శారదా’ అన్నాడు తాపీగా.

ఏమిటన్నట్లు కనబొమ్మలు పైకి క్రిందకు కదిలించింది

“ఏం లేదు నువ్వు ముసలిదాసివయి పోతున్నావు...ఉహు ... నా ఉద్దేశం, నీలో ముసలికళ బాగా వచ్చేసింది...” నాలుక కరుచుకున్నాడు.

‘అవును నిజమే. రేపు శ్రావణ మాసానికి, నాకు నలభై అయిదేళ్ళు వెళతాయి చిన్నదాన్నా నేను మరి...’ అంటూ శారద యేదో చెప్పబోతుంటే, చివాలున లేచి, చెవులు రెండినీ రెండు చేతుల్తోనూ గట్టిగా మూసుకుని, ‘యహ చాల్తే. ఆపు’ అంటూ గట్టిగా అరిచాడు. ఆనందరావు.